

روئے گا زمانہ کیوں

تحریر!

جناب حافظ صلاح الدین یوسف

وہ علامہ احسان الہی ظہیر شہید

خیال تھا کہ اب مزید کسی اور کے سانحہ شہادت پر شاید کھینے کی ضرورت پیش نہیں آئے گی اور علامہ احسان الہی ظہیر سمیت دوسرے تمام مجرمین انشاء اللہ صحت یاب ہو جائیں گے تمام حضرات بارگاہ الہی میں ان کی صحت و عافیت کے لئے قلب سے دعا گو تھے لیکن مَا شَاءَ اللَّهُ كَانَ وَمَا لَهُمْ يَشَاءُ لَمْ يَكُنْ کے تحت بالآخر حادثے سے متاثر ہونے والی سب سے اہم شخصیت علامہ احسان الہی ظہیر بھی راگبرائے عالم بقاء ہو گئے اِنَّا لِلّٰہِ وَاِنَّا اِلَيْہِ رَاجِعُونَ۔

علامہ صاحب کی باتیں ٹانگ اور دایاں بازو بچہ کے خونناک دھماکے سے سخت متاثر ہوئے تھے عام خیال یہی تھا کہ یہ زخم کاری ہونے کے باوجود مندل ہو جائیں گے۔ حالت تشویش کا ہونے کے باوجود عام اندازہ یہی تھا کہ ابھی شاید ان کی حیات متعارف کے ایام باقی ہیں۔ خود صاحب مرحوم بھی اپنی صحت اور زندگی کے بارے میں پُر امید تھے اس لئے وہ خود بھی اس غم سے سرشار تھے کہ صحت مند ہونے کے بعد اسی تندرہی اور انہماک سے ملک و ملت اور اسلام کی خدمت میں مصروف رہیں گے جس طرح حادثے سے قبل وہ طرہ جاوداں، پیہم دواں ہر دم جواں رہے زندگی کے مصداق تھے ان کے مداحین اور عقیدت مندوں کی دعائیں بھی یہی تھیں کہ وہ صحت یاب ہو کر دوبارہ قافلہ حق کی سالاری، کاروان ملت کی مدی خوانی اور توحید و سنت کی پاسبانی کا فریضہ اسی بے باکی اور بے خوفی سے ادا کریں جس میں وہ اپنے اقربا و اہل میں ممتاز سمجھے جاتے تھے مگر مشیت ایزدی ان تمام نرازوں اور گمانوں پر تقدیر اور حکمت الہی و عاقل پر غالب رہی اور ۳۰ مارچ ۱۹۸۸ء کی صبح کو ریاض (سعودی عرب) کے ہسپتال میں انتقال فرما گئے۔ اِنَّا لِلّٰہِ وَاِنَّا اِلَيْہِ رَاجِعُونَ

ہرگز نہ میرا دلش زندہ شد بعشق

ثبت است ہمہ جبریدہ عالم دوام

مسجد نبوی میں ان کی نماز جنازہ ادا کی گئی۔ صاحب الفضیۃ سماحۃ الشیخ عبدالعزیز بن باز حفظہ اللہ نے، جو اس وقت عالم اسلام کی نہایت بابرکت اور علم و فضل اور زہد و دروغ کے

محافظ سے بے مثال شخصیت ہیں ناز خانہ پڑھائی اور جنت البقیع جیسی مبارک جگہ میں، جہاں صحابہ کرامؓ جیسے پاک نر اور قدسی صفات لوگ مدفون ہیں۔ تدفین عمل میں آئی، گویا شہادت کے رتبہ بلند کے ساتھ صحابہؓ و تابعینؓ کا قرب و جوار بھی قیامت تک کے لئے نصیب ہو گیا۔ یہ

www.KitaboSunnat.com

ایں سعادت ہمزور بازو نیست

تازہ بخشد خدائے بخشنده

علامہ احسان الہی ظہیر بھی مولانا حبیب الرحمن یزدانی کی طرح ابھی جوان بلکہ جوان رعنا ہی تھے ان کے جذبے اور دلولے بھی جوان تھے ان کی انگلیں اور آرزوئیں بھی جوان تھیں۔ ان کا دل جذبوں اور دلولوں سے معمور تھا ہزاروں خواہشیں ابھی ان کے سینے میں جلی ہی تھیں اور بہت سے علمی، عملی اور جماعتی منصوبے ان کے نہاں غائیہ دماغ میں محفوظ تھے علاوہ انیں اللہ تعالیٰ انہیں جن غیر معمولی صلاحیتوں سے نوازا تھا ان کے بیش نظر ابھی ان سے بہت سی امیدیں وابستہ تھیں بلاشبہ وہ اپنی بے غلامیوں کے لحاظ سے ملت کے مقرر کا ایک روشن ستارہ تھا جو ظلم اور دہشت گردی کے گہرے انقی میں ڈوب گیا۔

دریاؤں کے دل جس سے دہل جائیں وہ طوفان

کا مصداق محققان کی تقریر قوت استدلال کا شاہکار بھی ہوتی اور خطابت کے غنفلوں اور ہمہوں سے مہر لوبہ بھی۔ اس میں آبشار کی سی روانی بھی ہوتی اور سمندر کا سا جوش و طغیان بھی۔ اس میں محبوب کی سی دل آدیزی و طرب ناکی بھی تھی اور بادلوں کی سی گھٹن گرج بھی اس میں مجہولوں کی سی لطافت بھی تھی اور برق خاطف کی حشر سامانیاں بھی۔ وہ بولتے تو سامعین کا نفع علیٰ رؤسہم الظلم کی صورت اختیار کر لیتے اس طرح سننا چھا جاتا جو یارِ فتارِ کائنات رک گئی ہے وقت جا دوسکتا ہو گیا ہے اور وحوشِ طیور بھی ان کی سامعہ نوازی سے مسحور و مہورت ہیں۔

- مسلک اہل حدیث کی توضیح و تشریح پر ان کی تقریر بڑی مدلل، دلفشیں اور مؤثر ہوتی۔
- شیعہ ازم پر ان کا خطاب نہایت پر زور ان کی کتبوں کے حوالوں سے مزین ہوتا۔

• سیرت رسولؐ پر ان کی گفتگو بڑی دل بہا رہتی۔ سیرت کے روشن نقوش و مانگوں پر ہر قسم ہو جاتے۔ سیرت کی حسین یادوں سے دلوں کا چین جھک اٹھتا اور اتباع سنت کا جذبہ رگوں میں خون کی طرح دوڑتا اور گردش کرتا ہوا محسوس ہوتا۔

• فضائل صحابہ بھی ان کا دل پسند موضوع تھا اور مصائب صحابہؓ پر بولتے تو ہر آنکھ سے آنسو رواں ہو جاتے ہر دل تڑپ اٹھتا اور بے اختیار زباں پر صلی اللہ علیہ وسلم و س خواتین کا جملہ جاری ہو جاتا۔

• سیاست پر بھی خوب تقریر حکمرانوں کے خوب لے لیتے۔ انہیں لکارتے ان کی آنکھوں میں آنکھیں ڈال کر نہایت جرأت دے باکی سے گفتگو کرتے اور سیاسی اسٹیج پر بقول شاعر

پلٹنا، جھپٹنا، جھپٹ کر پلٹنا لہو گرم رکھنے کا ہے اک بہانہ

کے فن کا خوب خوب مظاہرہ کرتے۔

• تقریباً ہی انداز اور لب و لہجہ ان کا حریفانہ بدلہ سنجیوں میں ہوتا، تاہم مطالبات کی پھل پھل چھوڑ کر محفل کو نہ غفران نہ راہ بھی بناتے نہ کہتے اپنے سیاسی، مذہبی اور تنظیمی مخالفین کے ذکر پر بالعموم عربی کا یہ شعر پڑھتے

أَنَا صَخْرَةُ الْوَادِي إِذَا مَا دُرُحِمْتُ

وَإِذَا انْطَقْتُ فَأَتْنِي الْجَوَزَاءُ

• اپنے اکابر و اسلاف کی خدمات کا جب تذکرہ کرتے تو اس کے بعد عربی کا یہ شعر پڑھتے

أُولَئِكَ آبَائِي فَحَسْبِي بِشَيْلِهِمْ

إِذَا جَمَعْتَنِي يَا جَرِيرُ الْجَامِعِ

• عربی، فارسی اور اردو کے اشعار کا ایک ذخیرہ ان کے حافظہ میں محفوظ تھا جنہیں وہ موقع و مناسبت کے مطابق اپنی تقریروں میں استعمال کر کے خوب داد و تحسین حاصل کرتے۔

الغرض علامہ صاحب اپنے وقت کے عظیم اور بے مثال خطیب تھے۔ میدانِ خطابت و تکلم میں بلا مبالغہ اس شعر کے مصداق ہیں

ہزاروں سال نرگس پنجابے نوری پہ بہرتی ہے

بڑی مشکل سے ہوتا ہے چمن میں دبیرہ در پیدا

کا آئینہ دار تھے ان کی موت سے عروسِ خطابت کا من کجلا گیا ہے تکلم کا چمن اجڑ گیا ہے فصاحت و بلاغت کا جوش فرو ہو گیا ہے اور رونقِ منبر و محراب گھٹ گئی ہے اللہ تعالیٰ انہیں ان کی خطابت کی سحر آریوں پر اور تکلم کی جولانیوں پر جن سے دین کی خدمت سرانجام پائی ہے آخرت میں بہترین صلہ عطا فرمائے اور جوشِ خطابت اور زورِ تکلم میں اگر ان کی زبان نے کوئی لغزش کھائی ہے اس سے کسی کا دل دکھا ہے کوئی سینہ چھلنی ہوا ہے تو یا اللہ اپنے فضل و کرم سے مرحوم کی ان لغزشوں کو معاف فرمادے۔

ذہانتِ فطانت اور حافظہ و ذکاوت میں بھی علامہ مرحوم نہایت ممتاز تھے یہی وجہ ہے کہ وہ اعلیٰ درجے کے خطیب ہونے کے ساتھ ساتھ بلند پایہ عالم بھی تھے۔ مبلغ مقرر ہونے کے ساتھ ساتھ مصنف بھی تھے اور زبان کے ساتھ قلم کے بھی دھنی تھے مدینہ یونیورسٹی سے فراغت حاصل کرنے کے بعد جب انہوں نے لاہور کو اپنے علم و عمل کی جولانیوں کے لئے منتخب کیا تو یہاں جامع مسجد اہلحدیث چینیا نوالی کی خطابت کے ساتھ مرکزی جمعیت اہلحدیث کے ترجمان ہفت روزہ "الاعتصام" کی ادارت بھی سنبھال لی اور کئی سال اس کے مدیر رہے چند سالوں کے بعد حضرت الاستاذ المحترم مولانا محمد عطاء اللہ حنیف مدظلہ سے "الاعتصام" کی پالیسی کے سلسلے میں اختلاف ہو گیا اور مولانا مرحوم نے "الاعتصام" امیر مرکزی جمعیت اہلحدیث کی تحویل

سے واپس لے لیا۔ چنانچہ مرکزی جمعیت نے اس کی جگہ اپنے نئے ترجمان ہفت روزہ اہلحدیث "کا آغاز کیا جس کے اولین مدیر علامہ صاحب ہی تھے بعد میں جب مرکزی جمعیت اہلحدیث کے میاں فضل حق سے ان کا اختلاف ہوا تو شیخ اشرف مرحوم کے جاری کردہ ماہنامہ "ترجمان الحدیث" کو اپنی ادارت اور تحویل میں لے لیا

بہر حال مقصود اس مختصر تفصیل سے یہ ہے کہ قلم و قریاس سے بھی علامہ صاحب کا تعلق برابر رہا تاہم رفتہ رفتہ اردو صحافت سے ان کا رخ عربی کی طرف ہو گیا چونکہ کئی سال مدینہ یونیورسٹی میں ذریعہ تعلیم رہے تھے اس لئے انہیں اردو میں بلا تکلف اظہارِ مافی الضمیر کی طرح عربی انشاء و تحریر پر

بھی عبور حاصل تھا چنانچہ انہوں نے عربی میں کئی کتابیں تالیف کیں۔ فرق و مذاہب کا موضوع انہوں نے پسند کیا اور اس سے متعلقہ مواد انہوں نے خاصی محنت اور کاوش سے جمع کیا۔ ایک کتاب ”بابیت“ پر لکھی۔ ایک ”بہائیت“ پر ایک ”اسمعیلیت“ پر پانچ کتابیں شیعیت پر لکھیں۔ ایک بریلو مذہب پر، آخری کتاب ان کی تصوف پر آئی جس کا پہلا حصہ چھپ گیا ہے دوسرے حصے کی تکمیل غالباً انہوں نے کر لی تھی۔ تاہم وہ طبع نہیں ہوا قادیانیت پر بھی عربی میں ایک کتاب لکھی اور شاید عربی میں یہی کتاب ان کی اولین تصنیف تھی ابھی دیگر مذاہب و ادیان پر بھی ان کا لکھنے کا ارادہ تھا کہ ع

آں قدح بشکست و آں ساقی نہ ماند

کا معاملہ پیش آگیا۔

ان کی یہ کتابیں متعدد بار چھپیں کئی کئی ایڈیشن شائع ہوئے اور عربوں میں ان کے تعارف کا سبب بنیں بعض کتابوں کے انگریزی، سواحلی اور انڈونیشی زبانوں میں بھی ترجمے ہوئے انکے اردو تراجم ان کے پیش نظر تھے مگر افسوس کہ اہل وطن قبل اس کے کہ ان کی تقریر و خطابت کی طرح ان کی تصانیف سے بھی کسب فیض کرتے۔ وہ دنیا کو ہی خیر باد کہہ گئے رحمہ اللہ رحمۃ واسعہ علامہ مرحوم کی ذاتی لائبریری بھی خاصی اور روز افزوں تھی جب بھی عرب ممالک کے دوروں پر جلتے تو کتابوں کا خاص ذخیرہ ساتھ لاتے اور چند سالوں سے بیرونی دوروں میں بڑا اضافہ ہو گیا تھا وفات سے چند ہفتے قبل جب بیرونی دورے سے واپس آئے تو جدید طبع شدہ کتابیں کافی تعداد میں لائے تھے۔

فرق و مذاہب چونکہ ان کا خاص موضوع تھا اس لئے اس موضوع پر بالخصوص انہوں نے بڑا دقیق مواد جمع کیا تھا اور اس میں مسئل امانہ نہ رہے تھے وہ سبیا طور پر فرمایا کرتے تھے کہ شیعہ لٹریچر کا جو وسیع ذخیرہ میرے پاس موجود ہے وہ کسی بڑے سے بڑے شیعہ عالم کے پاس بھی نہیں ہوگا شیعہ لٹریچر پر ان کی نظر بھی بڑی گہری تھی اس موضوع پر جنہوں نے ان کی تقریریں سنی ہیں انہیں ان کے معاملے کی دستورتوں اور بے مثال حافظہ و استحضار کا بخوبی اندازہ ہے وہ لاہور میں حضرت الاستاد المحترم محمد عطاء اللہ حنیف حفظہ اللہ کی قائم کردہ سلفیہ لائبریری کے قیام پر بڑے خوش تھے اور خود بھی ایک وسیع مکمل اور جامع لائبریری کا منصوبہ اپنے ذہن میں

رکھتے تھے اور اس کے لئے کوشاں بھی تھے۔

نازد و نعمت میں پروردہ ہونے کے باوجود اور ہر طرح کی دنیوی سہولتوں آسائشوں اور فراخیوں سے بہرہ ور ہونے کے باوجود بڑے جفاکش اور ان تک تک تھے مسلسل بیرونے درے اندرون ملک قریہ قریہ کوچے کوچے اور نگر نگر قہر و سخت کا پیغام پہنچانے کے لئے ہمدقت تیار اور مضطرب مجالس کی ہندم آرائیاں اور تنظیمی معاملات کی کٹھنٹیاں ان پر منہزاد ان سب ہی محاذوں پر وہ معروف ہی نہیں خوب سرگرم رہے۔ اتنی مسلسل اور جاگمخافت سعی کے ساتھ ساتھ تصنیف و تالیف کے لئے مطالعہ کتب اور اخذ و اقتباس کا جانکاہ کام بھی سرانجام دیتے پھر خود باہر جا کر کتاب کی اشاعت اور فروخت کا اہتمام بھی کرتے بلاشبہ ایسی بے پناہ صلاحیتوں اور گوناگوں اوصاف کی حامل شخصیتیں روز بروز پیدا نہیں ہوتیں۔ داد دریا! دست اجل کی ایک ہی شوخی نے ایسی نابغہ روزگار شخصیت ہم سے چھین لی۔

وہ لوگ ہم نے ایک ہی شوخی میں کھو دیئے

ڈھونڈا تھا آسمان نے جنہیں خاک چھان کھ

دینی و ایمانی غیرت و حمیت میں بھی اپنی مثال آپ تھے یہ خوبی بھی آجکل نہایت کمیاب ہے ہمارے ملک کی سیاست پر بالعموم وہ لوگ چھلے ہوئے ہیں جن کی نگر و نظر کے پہلے کارگرم مغرب کے ڈھلے ہوئے ہیں اس لئے شاطران سیاست یا تو سرے سے دین و دنیا کو کوئی اہمیت ہی نہیں دیتے یا پھر وہ اسے ایک پرائیویٹ معاملہ رکھنا چاہتے ہیں جس کا ریاست و سیاست کے امور سے کوئی تعلق نہ ہو۔ یہی وجہ ہے کہ دینی و ایمانی غیرت و حمیت نام کی کوئی چیز اہل سیاست کی اکثریت میں موجود نہیں چنانچہ ملک میں یورپ کی بے حیائی، آبرو باختگی، عربیائی و فحاشی اور سرمایہ دارانہ تہرانیت پر مبنی تہذیب و معاشرت کے روز افزوں غلبہ و تسلط پر اہل سیاست کو نہ صرف کوئی تشویش ہی نہیں بلکہ وہ خود بھی اس کے دالہ و شدید ہیں ان کی بیگمات اور دیگر اہل خانہ مغربی تمدن کو اختیار کئے ہوئے ہیں اور مغرب کی خدا فراموشی و مذہب بیزاری کو یہاں عام کر رہے ہیں۔

اس طرح کچھ لوگ صرف سرمایہ و محنت کی حد تک مغرب کے سرمایہ دارانہ نظام کی بجائے سوشلسٹ طرز معیشت کا نفاذ اس ملک میں چاہتے ہیں اور اسلام کے نظام عدل کی بجائے

سوشلزم اور کمیونزم کے جبر و استبداد کا راستہ ہوا اگر کہہ رہے ہیں یہ دونوں طبقے ملک میں اسلام کے خلاف بغاوت کے رجحانات کو فروغ دے رہے ہیں۔

علامہ مرحوم اپنی ایمانی غیرت و حمیت کی وجہ سے ان دونوں طبقوں کے خلاف نہ صرف بھرپور جذبات رکھتے تھے بلکہ ان کے لئے سیفِ نبیؐ کی حیثیت رکھتے تھے وہ ملک میں مرت محمدؐ علیہ الصلوٰۃ والسلام کا اسلام نافذ کرنا چاہتے تھے مغرب کے سرمایہ دارانہ نظام کے وہ حامی تھے نہ سوشلسٹ معیشت کے وہ بجا طور پر دونوں نظاموں کو ملک و ملت کے لئے نہایت خطرناک اور تباہ کن سمجھتے تھے۔ اور دونوں طبقوں کے خلاف اپنا اسلامی و ایمانی کردار ادا کرنے کا نہایت پختہ عزیمت رکھتے تھے وہ آزادی نسوان کی اس تحریک کے بھی سخت خلاف تھے۔ جس کا آغاز مغرب میں ہوا اب وہ پاکستان میں بھی اپنے بال و پر نکال رہی ہے جس کا مقصد مسلمان عورت کو بے پردہ اور بے آبرو کر کے مردوں کے دوش بردوش کھڑا کرنا ہے۔ یہ تحریک چونکہ خالصتہً مغربی نظریۂ مساوات مرد و زن پر مبنی ہے جو اسلام کی بنیادی تعلیمات سے یکسر متصادم ہے لیکن بد قسمتی سے اہل سیاست کی اکثریت اس تحریک کے خلاف لب کشائی کی جرأت سے محروم ہے علامہ مرحوم نے بیانگِ دہل، ڈنکے کی چوٹ آزادی نسوان کی علمبرداران بیگمات کو بھی للکارا جنہوں نے اپنے جوس میں اسلام کی واضح تعلیمات کے خلاف نعرے لگانے کی بد بختانہ اور شرمناک جرات کی تھی۔ آہ۔

پیدا کہاں ہیں ایسے پراگندہ طبع لوگ

افسوس ختم کو تیر سے صحبت نہیں رہی

مسک اہلحدیث بھی چونکہ اس خاص اور بے آئین اسلام کا نام ہے جو قرآن و احادیث صحیحہ میں محفوظ ہے اور جس کا بہترین عملی نمونہ دورِ خیر القرون - عہد صحابہ و تابعین - میں ملتا ہے اس لئے علامہ شہید رحمہ اللہ تعالیٰ مسک سے بھی والہانہ لگاؤ اور اس کی شدید عصیت رکھتے تھے۔ یہ خوبی ان کو اپنے والد حاجی ظہور الہی دام ظلّہ سے ورثے میں ملی تھی حاجی صاحب موصوف بھی مسک اہلحدیث سے بے پناہ محبت رکھتے ہیں اور یہ مسکی محبت انہوں نے اپنے تمام بیٹوں میں کوٹ کوٹ کر بھری ہے یہ تمام بھائی دشکوار الہی، محبوب الہی فضل الہی اور عابد الہی اپنے والد محترم کی طرح مسک سے بے پناہ محبت اور اس سے والہانہ

لگاؤ رکھتے ہیں اور اس کی تبلیغ و اشاعت اور حمایت و مدافعت میں سیلاب دار کوشاں رہتے ہیں۔

بیشمار اللہ امثالہم فینا

علامہ صاحب باوجود اس بات کے کہ ان کے تعلقات ہر مکتبہ فکر کے علماء و زعماء سے تھے علاوہ انہیں ملک کے سیاسی لیڈر بھی تھے اور یہ درنوں چیزیں - وسعت تعلقات اور لیڈری - انسان کی مسلکی عصبيت کو بالعموم متاثر کرتی اور اس میں مداخلت و مداخلت نامناسب و مداخلت نامناسب کے جذبات کو فروغ دیتی ہیں۔ لیکن علامہ صاحب اپنی اس خوبی میں بھی نہایت محتاط رہے کہ وسیع تر تعلقات اور سیاسی قیادت کے منصب پر فائز ہونے کے باوجود ان کی حمیت میں کوئی کمی نہیں آئی مسلک کی حقانیت پر ان کا یقین غیر متزلزل رہا اور اس کی حمیت و عصبيت میں ایک فولادی چٹان اور اس کی حمایت و مدافعت میں ہر محاذ پر سینہ سپر رہے۔

بہر حال علم و عمل کا وہ ایک ایسا پیکر تھے جس میں سیاسی روح بھری ہوئی تھی آرام سے بیٹھا تو وہ جانتے ہی نہ تھے ہر وقت مشین کی طرح متحرک اور انہوں اور بیگانوں سب سے اپنے اپنے انداز سے نبرد آزما اور چوکھی لڑنے میں مصروف۔ اللہ تعالیٰ نے ذہنی و علمی صلاحیتوں اور اقدام و عمل کی توانائیوں سے خوب خوب نوازا تھا اور بیک وقت منفی و مثبت چیزوں بلکہ تضادات کا ایسا عجیب و غریب امتزاج ان کی ذات میں پایا جلتا تھا کہ حیرانی ہوتی تھی کچھ ہے

ولیس من اللہ بمستنکر ان یجمع العالم فی واحد

افسوس جوانی کے عالم میں ہی علم و عمل کا یہ آفتاب غروب ہو گیا وہ زبان خاموش ہو گئی بواہل باطل کے لئے صور اسرافیل کی حیثیت رکھتی تھی وہ دل ساکن ہو گیا جو اسلام اور ملک کے لئے دھڑکتا تھا وہ سینہ سرد ہو گیا جو جذبات اور تمنائوں سے معمور تھا وہ آنکھیں بند ہو گئیں جو مسلمانوں کے غم میں اشک بار رہتی تھیں۔ وہ تلم لٹ گیا جس سے وہ اپنے دماغی حکمت و صفات قرطاس پر منتقل کرتے تھے اور وہ دست و بازو مثل ہو گئے جو شب و روز شمشیر زنی و نبرد آزما فی میں مصروف تھے۔

أَيُّهَا النَّفْسُ أَجْمَلُ جَزَعًا

فَإِنَّ مَا أَخْذَرَ بَيْنَ قَدِّ وَقَعَا

بلاشبہ علامہ احسان الہی ظہیر کی موت شخص واحد کی موت نہیں، ایک عہد کا خاتمہ ہے ایک مسیحا نفس کا ماتم ہے تاہم اہل اقلیم خطابت کا نوحہ ہے اور شہر دار علم و ادب کا مرثیہ ہے